




TAX: 05-WITHHOLDING TAX

Department of Applied
Mathematics and Statistics, ITC
Subject: Economy for Engineer
Lecturer: Mr. TOUCH Sopheak
Academic year: 2025-2026

ច្បាប់ និងបទប្បញ្ញត្តិពាក់ព័ន្ធពន្ធកាត់ទុកទូទៅ

- ❑ ច្បាប់ស្តីពីសារពើពន្ធ ១៩៩៧ និងច្បាប់ស្តីពីវិសោធនកម្មច្បាប់ស្តីពីសារពើពន្ធ ២០០៣
- ❑ ប្រកាស ១០៥៩ សហវ.ប្រក.ពដ ចុះថ្ងៃទី១២ ខែធ្នូ ឆ្នាំ២០០៣ ស្តីពីពន្ធលើប្រាក់ចំណេញ ជំពូកទី៨
- ❑ ប្រកាស ៥៩៩ សហវ.ប្រក ចុះថ្ងៃទី១៥ ខែកក្កដា ឆ្នាំ២០០៩
- ❑ ប្រកាស ១៨២០ សហវ.ប្រក ចុះថ្ងៃទី២៥ ខែធ្នូ ឆ្នាំ២០១៥
- ❑ ប្រកាស ១៧០៤ សហវ.ប្រក ចុះថ្ងៃទី០៩ ខែធ្នូ ឆ្នាំ២០១៥
- ❑ ប្រកាស ៥១៨ សហវ.ប្រក ចុះថ្ងៃទី០៥ ខែឧសភា ឆ្នាំ២០១៧
- ❑ សេចក្តីណែនាំលេខ១៨៤១០ អពដ ចុះថ្ងៃទី០៣ ខែវិច្ឆិកា ឆ្នាំ២០១៥

កម្មវត្ថុនៃពន្ធ

- ❑ អ្នកជាប់ពន្ធនិវាសនជន ដែលប្រកបអាជីវកម្ម ដែលបានធ្វើការទូទាត់ជាសាច់ប្រាក់ ឬជាវត្ថុ ឲ្យដល់អ្នកជាប់ពន្ធនិវាសនជន និងអនិវាសនជន ត្រូវកាត់ទុក និងបង់ប្រាក់ពន្ធទៅតាមអត្រាកំណត់។
- ❑ ចំណាយណាមួយកត់ត្រាក្នុងបញ្ជីគណនេយ្យ ត្រូវចាត់ថាបានទូទាត់។

និយមន័យ

ពាក្យ “អ្នកជាប់ពន្ធនិវាសនជន” សំដៅដល់៖

- ❑ រូបវន្តបុគ្គលដែលមាននិវាសនដ្ឋាន ឬមានកន្លែងស្នាក់នៅជាគោលដើមនៅក្នុងកម្ពុជា ឬដែលមានវត្តមាននៅក្នុងកម្ពុជា លើសពី១៨២ថ្ងៃនៅក្នុងរយៈពេល១២ខែណាមួយ
- ❑ នីតិបុគ្គលឬក្រុមអាជីវកម្មដែលត្រូវបានបង្កើត ឬត្រូវបានគ្រប់គ្រងនៅក្នុងកម្ពុជា ឬដែលមានកន្លែងប្រកបអាជីវកម្មជាគោលដើមនៅកម្ពុជា

ពាក្យ “អ្នកជាប់ពន្ធអនិវាសនជន” មានន័យថា៖

- ❑ បុគ្គលណាមួយដែលមិនមែនជាអ្នកជាប់ពន្ធនិវាសនជន។

និយមន័យ

ធនាគារ សំដៅដល់អង្គភាពដែលបានអនុវត្តជាប្រក្រតីនូវប្រតិបត្តិការណាមួយ ក្នុងចំណោមប្រតិបត្តិការដូចខាងក្រោម៖

- ❑ ផ្តល់ឥណទានគ្រប់ប្រភេទដល់សាធារណៈជនដោយមានកម្រៃ រាប់បញ្ចូលទាំងឥណទានភតិសន្យា
- ❑ ទទួលប្រាក់បញ្ញើមិនមានមុខសញ្ញាប្រើពីសាធារណៈជន
- ❑ ប្រព្រឹត្តកម្ម និងការដាក់ឱ្យអតិថិជនប្រើប្រាស់នូវមធ្យោបាយទូទាត់ជាប្រព័ន្ធប្រាក់ ឬជាប្រព័ន្ធប្រាក់ប័ណ្ណ។

សេវា រួមមានការគ្រប់គ្រង ឬការពិគ្រោះយោបល់ ឬសេវាប្រហាក់ប្រហែល។

ការលើកលែងពន្ធកាត់ទុក

1. ប្រាក់ដែលបានបង់ឱ្យធានាការក្នុងស្រុក (សញ្ញាធនស្របច្បាប់)
2. ការបើកឬទូទាត់ទៅឱ្យរាជរដ្ឋាភិបាល ឬស្ថាប័នរដ្ឋាភិបាលនូវស្នូលសារ ឬប្រាក់ឈ្នួលលើចលនទ្រព្យ ដែលបំពេញបានលក្ខខណ្ឌទាំងពីរដូចតទៅ៖
 - ❑ ការបើក ឬទូទាត់ប្រាក់នេះ ត្រូវទាក់ទិននឹងចលនទ្រព្យ ឬអចលនទ្រព្យ បានកត់ត្រាជាទ្រព្យសម្បត្តិរដ្ឋ
 - ❑ ប្រាក់បើក ឬទូទាត់ត្រូវបានបញ្ជាក់ពីក្រសួងសេដ្ឋកិច្ច និងហិរញ្ញវត្ថុ
3. ការបើក ឬទូទាត់ប្រាក់ចំណូលដែលជាប់ពន្ធលើប្រាក់បៀវត្ស ឬអត្ថប្រយោជន៍បន្ថែម

ការលើកលែងពន្ធកាត់ទុក

4. ប្រាក់ចំណូលរបស់អង្គការណាមួយដែល

- ❑ ត្រូវបានរៀបចំឡើង និងដំណើរការសម្រាប់គោលដៅសុទ្ធសាធ្វើការសាសនា សប្បុរសធម៌ វិទ្យាសាស្ត្រ អក្សរសាស្ត្រ ឬអប់រំ
- ❑ គ្មានចំណែកណាមួយនៃទ្រព្យ ឬប្រាក់ចំណូល ត្រូវបានប្រើប្រាស់ជាផលប្រយោជន៍ឯកជន

5. ប្រាក់ចំណូលរបស់អង្គការពលករ ឬសភាពាណិជ្ជកម្ម ឧស្សាហកម្ម កសិកម្ម ក្នុងករណីដែលប្រាក់ចំណូលរបស់អង្គការទាំងនោះ មិនត្រូវបានប្រើប្រាស់ជាផលប្រយោជន៍ឯកជន របស់អ្នកចូលហ៊ុន ឬរូបវន្តបុគ្គល។

ការលើកលែងពន្ធកាត់ទុក

6. ភាគលាភដែលបានទទួលមកពីសហគ្រាសនិវាសនជន ក្នុងករណីដែលប្រាក់ពន្ធ ត្រូវបានបង់តាម មាត្រា២០ថ្មី ២៣ថ្មី និងមាត្រា ២៦ថ្មី នៃច្បាប់នេះត្រូវបានបង់រួចរាល់។

7. ការលើកលែងពន្ធកាត់ទុក ចំពោះប្រាក់ចំណូលរបស់សហគ្រាសនីតិបុគ្គលជាប់ពន្ធតាមរបប ស្វ័យប្រកាស ត្រូវបំពេញបាននូវលក្ខខណ្ឌទាំងពីរដូចតទៅ៖

- ❑ ចំពោះប្រាក់ចំណូលបានពីការបំពេញសេវានានា
- ❑ លុះត្រាតែទឹកប្រាក់នោះត្រូវបានកាត់ត្រាក្នុងវិក្កយបត្រ ដែលបំពេញគ្រប់និទ្ទេសបានត្រឹមត្រូវ តាមបទប្បញ្ញត្តិស្តីពីពន្ធ ជា។

ការលើកលែងពន្ធកាត់ទុក

8. ថ្លៃឈ្នួលចលនទ្រព្យ បង់ឱ្យក្រុមហ៊ុនភតិសន្យាហិរញ្ញវត្ថុ
9. ជួលអចលនទ្រព្យបន្តរបស់ក្រុមហ៊ុនអចលនទ្រព្យ (Real Estate Company)
10. បុព្វលាភធានារ៉ាប់រងបន្តលើទ្រព្យសម្បត្តិ ឬហានិភ័យផ្សេងៗនៅព្រះរាជាណាចក្រកម្ពុជា
11. ចំពោះអ្នកជាប់ពន្ធតូច៖ មិនមានកាតព្វកិច្ចកាត់ទុកចំពោះចំណាយជាប់ពន្ធកាត់ទុក លើកលែង តែការជួលតាមអត្រា ១០% ។

មូលដ្ឋានគិតពន្ធ អត្រាពន្ធ ការគណនាពន្ធ

ក. ចំពោះនិវាសនជន

- ✓ អត្រា ១៥% ចំពោះ
 - ❑ សេវា
 - ❑ សួយសារ (ឧ. បង់ថ្លៃអាជ្ញាប័ណ្ណ ថ្លៃកម្មសិទ្ធិបញ្ញា...)
 - ❑ ការប្រាក់ (លើកលែងធនាគារ និងស្ថាប័នសញ្ញយធនផ្សេងៗដែលមានច្បាប់អនុវត្ត)
- ✓ អត្រា ១០% ចំពោះចំណូលពីការជួលចលនទ្រព្យ ឬអចលនទ្រព្យ
- ✓ ការប្រាក់ដែលធនាគារក្នុងស្រុក បង់ឱ្យទៅអ្នកជាប់ពន្ធនិវាសនជន៖
 - ❑ អត្រា ៦% ចំពោះគណនីសន្សំមានកាលកំណត់
 - ❑ អត្រា ៤% ចំពោះគណនីសន្សំគ្មានកាលកំណត់

មូលដ្ឋានគិតពន្ធ អត្រាពន្ធ ការគណនាពន្ធ

ត្រូវអនុវត្តពន្ធកាត់ទុករវាងរបបស្វ័យប្រកាសដូចគ្នា៖

✓ អត្រា ១០% ចំពោះ

□ ថ្លៃឈ្នួល

✓ អត្រា ១៥% ចំពោះ

□ ការប្រាក់

□ សួយសារ

សម្គាល់៖ ស្វ័យប្រកាសដូចគ្នា អត់មានកាត់ទុក សេវា ទេ។

មូលដ្ឋានគិតពន្ធ អត្រាពន្ធ ការគណនាពន្ធ

ខ. ចំពោះអនិវាសនជន

✓ អត្រា ១៤%

អ្នកជាប់ពន្ធនិវាសនជនដែលប្រកបអាជីវកម្ម ដែលបានទូទាត់ប្រាក់ចំណូលប្រភពកម្ពុជា តាមមាត្រា៣៣ ចសព ឱ្យទៅអនិវាសនជន លើកលែងតែធានារ៉ាប់រងបន្តចំពោះហានិភ័យនៅក្នុង កម្ពុជា។

ប្រាក់ចំណូលប្រភពកម្ពុជា

ប្រាក់ចំណូលប្រភពកម្ពុជារួមមាន៖

- ❑ ការប្រាក់ដែលបង់ដោយសហគ្រាសនិវាសនជន ឬក្រុមហ៊ុនសហកម្មសិទ្ធិនិវាសនជន ឬស្ថាប័នរបស់រដ្ឋាភិបាលនៃកម្ពុជា។
- ❑ ភាគលាភដែលបានបែងចែកដោយសហគ្រាសនិវាសនជន
- ❑ ប្រាក់ចំណូលពីសេវាកម្មដែលបានបំពេញនៅក្នុងកម្ពុជា
- ❑ ប្រាក់ចំណូលពីការគ្រប់គ្រង និងសេវាបច្ចេកទេសដែលបានទូទាត់ដោយបុគ្គលនិវាសនជន។

ប្រាក់ចំណូលប្រភពកម្ពុជា

ប្រាក់ចំណូលដែលបានមកពីចលនទ្រព្យ ឬអចលនទ្រព្យក្នុងករណីដែលទ្រព្យនោះស្ថិតនៅក្នុងកម្ពុជា

- ❑ ប្រាក់ស្បៀងសារដែលបានមកពីការប្រើប្រាស់ ឬសិទ្ធិប្រើប្រាស់ទ្រព្យសកម្មអរូបី ដែលបានទូទាត់ដោយបុគ្គលនិវាសនជន ឬបុគ្គលអនិវាសនជនតាមរយៈគ្រឹះស្ថានអចិន្ត្រៃយ៍ដែលតាំងនៅក្នុងកម្ពុជា
- ❑ ផលចំណេញពីការលក់អចលនទ្រព្យ ដែលស្ថិតនៅក្នុងកម្ពុជា ឬផលចំណេញពីការផ្ទេរផលប្រយោជន៍ណាមួយនៃអចលនទ្រព្យ ដែលស្ថិតនៅក្នុងកម្ពុជា

ប្រាក់ចំណូលប្រភពកម្ពុជា

- ❑ បុព្វភាគធានារ៉ាប់រង ឬធានារ៉ាប់រងបន្តចំពោះហានិភ័យនៅក្នុងកម្ពុជា
- ❑ ផលចំណេញពីការលក់ចលនទ្រព្យ ដែលជាចំណែកនៃទ្រព្យអាជីវកម្មរបស់គ្រឹះស្ថានអចិន្ត្រៃយ៍ របស់អ្នកជាប់ពន្ធអនិវាសនជននៅក្នុងកម្ពុជា
- ❑ ប្រាក់ចំណូលពីសកម្មភាពអាជីវកម្មរបស់បុគ្គលអនិវាសនជន តាមរយៈគ្រឹះស្ថានអចិន្ត្រៃយ៍។



សង្ខេបមេរៀន

1. យកលើអ្វី?
2. អ្វីជាមូលដ្ឋានគិតពន្ធ?
3. អត្រាពន្ធ?
4. ករណីណាទើបរួចពន្ធនេះ?

សង្ខេបមេរៀន

1. យកលើអ្វី?

- ❖ ការទូទាត់ជាសាច់ប្រាក់ ឬវត្ថុ របស់អ្នកជាប់ពន្ធនិវាសនជន ឲ្យអ្នកជាប់ពន្ធនិវាសនជន និងអនិវាសនជន។

2. អ្វីជាមូលដ្ឋានគិតពន្ធ?

- ❖ ចំនួនទឹកប្រាក់ទូទាត់ជាក់ស្តែង

3. អត្រាពន្ធ?

- ❖ 15% 10% 6% 4% និង 14%

4. ករណីណាទើបរួចពន្ធនេះ?

- ❖ មាន ១១ ចំណុចដូចក្នុងមេរៀន

លំហាត់ទី១

អគ្គិសនី ក មានចំណាយប្រតិបត្តិការក្នុងខែមេសា ឆ្នាំ២០២៦ មួយចំនួនដូចខាងក្រោម៖

1. ជួលរថយន្តពីរូបវន្តបុគ្គល ១ ៦០០ ០០០ រៀល
2. ជួលក្រុមហ៊ុន ABC Transfo Co., LTD ជួសជុលត្រង់ស្ទួរ ១១ ០០០ ០០០ (រួម អតប)
3. ជួលក្រុមហ៊ុន XYZ Engineering Co., LTD សាងសង់បណ្តាញថ្មី ៤៤ ០០០ ០០០ (រួម អតប)
4. ជួលកម្មករក្នុងភូមិ(មិនមែនបុគ្គលិក) ថែទាំបណ្តាញ ២ ០០០ ០០០ រៀល
5. ជួលអ្នកម៉ៅការ(អត់ចុះបញ្ជីពន្ធដារ) អូសខ្សែតង់ស្យុងទាបថ្មី ៤ ៨០០ ០០០ រៀល
6. ជួលការិយាល័យពីរូបវន្តបុគ្គល ៦០០ ០០០ រៀល
7. ជួលបុគ្គលិក(២នាក់) ភ្ជាប់បណ្តាញថ្មីឲ្យអតិថិជន ឲ្យប្រាក់បៀវត្ស ២ ០០០ ០០០ រៀល

គណនាពន្ធកាត់ទុកដែល អគ្គិសនី ក ត្រូវកាត់ទុកនិងបង់ជូនរដ្ឋបាលសារពើពន្ធ ក្នុងខែមេសា។

លំហាត់ទី២

ក្រុមហ៊ុន TKD Co.,LTD មានលេខអតិបត្តិ L001-9000000XX ធ្វើការកត់បញ្ជីតាមប្រព័ន្ធបង្ក (Accrual-based accounting) ។ នាខែមេសា ឆ្នាំ២០២៦ មានប្រតិបត្តិការចំណាយដូចតទៅ៖

1. ជួសជុលឡាននៅក្រុមហ៊ុន Best service មានអតិបត្តិ 100070000 បានចេញវិក្កយបត្ររួមអតិបត្តិ តម្លៃសរុប ២២០ដុល្លារ (សម្ភារៈអស់ ៧០%) ។

2. ក្រុមហ៊ុនបានធ្វើកិច្ចសន្យាជួលដី និងអគារពីក្រុមហ៊ុន SPZ មានលេខអតិបត្តិ L001-900XXXXX តម្លៃរួមអតិបត្តិសរុប ៤៤០,០០០ដុល្លារ សម្រាប់រយៈពេល ៥០ឆ្នាំ

ថ្ងៃទី០១ ខែមេសា ឆ្នាំ២០២៦ ទូទាត់៥០%

ថ្ងៃទី៣០ ខែមេសា ឆ្នាំ២០២៦ ទូទាត់៤០% ចំនួននៅសល់បង់ផ្តាច់ពេលប្រគល់អគារ

លំហាត់ទី២ (ត)

3. បង់ថ្លៃថែរក្សាម៉ាស៊ីនត្រជាក់ ១៥០ដុល្លារ លើវិក្កយបត្រអតប ពីក្រុមហ៊ុន A Plus ដែល A Plus ជួលលោក សុខ ធី (ជារូបវន្តបុគ្គល) បន្តមកថែរក្សា។
4. លោកសៅ មានមុខងារជាអ្នកបើកបរឡានរបស់ក្រុមហ៊ុន TKD។ ក្រុមហ៊ុនសម្រេចជួលឡាន រយៈពេល២ ឆ្នាំពីលោកសៅដោយបង់ ៦០០ដុល្លារ/១ខែ ក្រុមហ៊ុនទទួលបន្ទុកទាំងអស់រាល់ចំណាយក្នុងការដំណើរការរបស់ ឡានទាំងមូល។ ថ្ងៃឈ្នួលខែមេសានេះ ក្រុមហ៊ុនបានទូទាត់រួចហើយ។
5. ជួលដីពីលោក ពិសិដ្ឋ ក្នុងតម្លៃ ២,០០០ដុល្លារក្នុងមួយខែ ដែលដីនោះលោក ពិសិដ្ឋ បានទទួលសិទ្ធិជួល ផ្ដាច់ពីក្រសួងអប់រំ។ ក្នុងខែនេះលោក ពិសិដ្ឋ ជាប់ទៅសិង្ហបុរី មិនបានមកយកសាច់ប្រាក់នោះទេ។

លំហាត់ទី២ (ត)

6. ខែមេសានេះ ចំណាយការប្រាក់ធានាគារ USD Bank នៅអាមេរិក អស់ ២,០០០ ដុល្លារ ដែលជា Share Holder ។ ប៉ុន្តែក្រុមហ៊ុនមានសាច់ប្រាក់ទូទាត់តែ ៦០% ប៉ុណ្ណោះ។
 7. ត្រូវបង់ការប្រាក់ឱ្យក្រុមហ៊ុន A Plus ២% លើកម្ចី ១០,០០០ ដុល្លារ ប៉ុន្តែក្រុមហ៊ុនសុំពន្យារពេល នឹងទូទាត់សរុបនៅខែឧសភា។
 8. បង់ថ្លៃជួល Safe Box របស់ធនាគារអេស៊ីលីដា អស់ ១០០ដុល្លារ ដើម្បីដាក់វត្ថុមានតម្លៃសំខាន់ៗ។
 9. ជួលដីសម្រាប់ដាំដំណាំ ១,០០០ហិចតា ពីក្រសួងបរិស្ថាន និងពិលោកសម្បូរ។ ទូទាត់នាខែមេសា ឆ្នាំ២០២៦ អស់ ៦,០០០ដុល្លារ លើតម្លៃជួលក្នុង១ឆ្នាំ។ ក្នុងនោះថ្លៃឈ្នួល ៨០% បង់ឱ្យក្រសួងបរិស្ថាន។
- ចូរគណនាពន្ធកាត់ទុក?